



अपना नालन्दा

नालन्दा का नंबर -1 डिजिटल अखबार

www.apnanalanda.com

परविन्दर इन्टरप्राइजेज

की ओर से आप सभी जिलावासियों को

परविन्दर इन्टरप्राइजेज द्वारा किये गये कार्य

- चौर बिगहा गांव में माँ देवी मंदिर का जीर्णोधार।
- पपरनौसा गांव में जगदम्बा स्थान परिसर में सूर्य मंदिर का निर्माण।
- पपरनौसा गांव में जगदम्बा स्थान परिसर में तालाब का जीर्णोधार।
- चौरा बिगहा गांव में महादेव मंदिर का निर्माण।
- 2024-25 श्रावणी मेला के दौरान सुल्तानगंज-देवघर कांवरिया पथ, बांका जिला के कटोरिया में निःशुल्क
- नालन्दा कांवरिया सेवा शिविर के माध्यम से कांवरियों की सेवा कार्य।
- पपरनौसा गांव में सिल्वर कप क्रिकेट टूर्नामेंट का सफल आयोजन।
- सरदार पटेल स्टेडियम नूरसराय में भव्य क्रिकेट मैच का आयोजन।



की हार्दिक
शुभकामनाएँ।

प्रवीण कुमार

हमारा उद्देश्य गरीब, असहाय

एवं बेरोजगार को मदद करना


अरविन्द कुमार सिन्हा

निर्देशक परविन्दर इन्टरप्राइजेज
चौरबिगहा, नूरसराय

नूरसराय प्रखण्ड वासियों को वसंत पंचमी की हार्दिक शुभकामनाएँ।



जियाउल हक
बी.डी.ओ, नूरसराय



दिपक कुमार
सी.ओ, नूरसराय



अमरेन्द्र कुमार (पणु मुखिया)
मुखिया पपरनौसा पंचायत



अन्नु सिंह मुखिया
चण्डासी पंचायत



अपना नालन्दा

नालन्दा का नंबर -1 डिजिटल अखबार

www.apnanalanda.com

कतरीसराय में पुलिस की बड़ी कार्रवाई, आठ साइबर ठग गिरफ्तार, नेटवर्क का खुलासा



आर संतोष भारती, कतरीसराय (अपना नालन्दा)। कतरीसराय थाना क्षेत्र में साइबर अपराध के खिलाफ नालन्दा पुलिस को बड़ी सफलता मिली है। गुप्त सूचना के आधार पर पुलिस अधीक्षक नालन्दा के निर्देश पर राजगीर डीएसपी के नेतृत्व में विशेष टीम गठित कर छापेमारी की गई, जिसमें कुल आठ साइबर ठगों को गिरफ्तार किया गया। इस कार्रवाई में गिरीयक पुलिस निरीक्षक सुमंत कुमार, गिरीयक थानाध्यक्ष श्रीकांत कुमार, पावापुरी थानाध्यक्ष गौरव कुमार सिंह तथा कतरीसराय थानाध्यक्ष धर्मेन्द्र कुमार शामिल थे। संयुक्त टीम ने कतरीसराय थाना से लगभग 500 मीटर पश्चिम, जवाहर चक टोला स्थित पोखर के किनारे बैठकर ठगी कर रहे छह साइबर अपराधियों को रंगेहाथ पकड़ा। इसके अलावा सैदपुर गांव में राजेश कुमार के दो मंजिला मकान में छापेमारी कर दो अन्य साइबर ठगों को गिरफ्तार किया गया। तलाशी के दौरान आरोपियों के पास से 9 स्मार्टफोन, 12 पृष्ठों

की ऑर्डर शीट सहित अन्य आपत्तिजनक दस्तावेज बरामद किए गए हैं। पुलिस पूछताछ में गिरफ्तार सभी आरोपियों ने साइबर ठगी में अपनी संलिप्तता स्वीकार की है और अपने अन्य सहयोगियों के संबंध में महत्वपूर्ण जानकारी दी है। जांच में यह भी सामने आया है कि बरामद मोबाइल फोनों के जरिए विभिन्न राज्यों में साइबर ठगी से जुड़े कई मामलों में प्राथमिकी दर्ज है। गिरफ्तार आरोपियों की पहचान कुंदन कुमार, विकास कुमार, अखिलेश कुमार, टिकू कुमार, रणवीर कुमार, धीरज कुमार (सभी निवासी जवाहर चक), निष्पु कुमार (निवासी सैदपुर) थाना कतरीसराय तथा मनीष कुमार (निवासी सरमेरा थाना, नालन्दा) के रूप में हुई है। छापेमारी दल में कतरीसराय अपर थानाध्यक्ष आदित्य कुमार, एसआई मुकुंद भारती, एसआई मनीष कुमार, एसआई धर्मेन्द्र कुमार, एसआई रुदल पासवान, एसआई संजय दास सहित सशस्त्र बल के जवान शामिल थे।

सब जूनियर राष्ट्रीय रग्बी में बिहार चैंपियन, फाइनल में उड़ीसा पर बड़ी जीत

बिहारशरीफ (अपना नालन्दा)। भुवनेश्वर स्थित कलिंगा स्टेडियम में आयोजित सब जूनियर राष्ट्रीय बालक रग्बी प्रतियोगिता में बिहार की टीम ने शानदार प्रदर्शन करते हुए चैंपियनशिप का खिताब अपने नाम किया। बुधवार को खेले गए फाइनल मुकाबले में बिहार ने मेज़बान उड़ीसा को एकतरफा अंदाज़ में 25-5 से पराजित कर राष्ट्रीय चैंपियन बनने का गौरव हासिल किया। टूर्नामेंट के दौरान बिहार की टीम ने हर मुकाबले में संतुलित और आक्रामक खेल का प्रदर्शन किया। सेमीफाइनल में बिहार ने महाराष्ट्र को 15-7 से हराकर फाइनल में प्रवेश किया, जबकि क्वार्टर फाइनल में उत्तर प्रदेश को 46-7 के बड़े अंतर से पराजित किया।

पूरे टूर्नामेंट में टीम के खिलाड़ियों ने अनुशासन, बेहतरीन टीमवर्क और रणनीतिक खेल से दर्शकों व विशेषज्ञों को प्रभावित किया। रग्बी फुटबॉल एसोसिएशन ऑफ नालन्दा के महासचिव रंजी राकेश राज ने बताया कि बिहार टीम में नालन्दा जिले के खिलाड़ी प्रिंस कुमार भी शामिल थे। प्रिंस कुमार ने आक्रामक खेल का शानदार प्रदर्शन करते हुए कई महत्वपूर्ण गोल



किए और टीम की जीत में अहम भूमिका निभाई। इस ऐतिहासिक उपलब्धि पर ग्रामीण विकास मंत्री सह संरक्षक, रग्बी फुटबॉल एसोसिएशन ऑफ बिहार श्रवण कुमार, अध्यक्ष संजय प्रकाश मयूख, सचिव श्री पंकज ज्योति, बिहार राज्य खेल प्राधिकरण के महानिदेशक रविंद्र शंकरण, कार्यकारी निदेशक रविंद्र नाथ चौधरी सहित नालन्दा जिला खेल संघ के पदाधिकारियों, प्रशिक्षकों, खिलाड़ियों और खेल प्रेमियों ने बिहार टीम को बधाई दी तथा खिलाड़ियों के उज्ज्वल भविष्य की कामना की।

एनएच 31ए पर संकेतक गायब, झाड़ियों में दबे बोर्ड, बढ़ा दुर्घटना का खतरा



हरनौत (अपना नालन्दा)। हरनौत-सकसोहरा राष्ट्रीय राजमार्ग (एनएच 31ए) पर यातायात सुरक्षा के लिए लगाए जाने वाले संकेतक व चेतावनी बोर्डों की भारी कमी सामने आई है। चैनपुर से छतियाना तक कई स्थानों पर या तो संकेतक बोर्ड लगाए ही नहीं गए हैं या फिर वे घनी झाड़ियों में पूरी तरह ढके हुए हैं। इससे वाहन चालकों और आम यात्रियों को गंभीर जोखिम का सामना करना पड़ रहा है।

इस मार्ग पर लोहरा डब्लूपीयू के पास स्थित तीखा मोड़ विशेष रूप से खतरनाक बना हुआ है, जहां चेतावनी बोर्ड झाड़ियों में छिपे होने के कारण दूर से दिखाई नहीं देते। वहीं जोरारपुर, महेशपुर, लोहरा, धरमपुर, किचनी, आलिपुर, पोआरी और गोनावां गांवों से निकलने वाली ब्रांच सड़कों पर भी किसी प्रकार के संकेत या चेतावनी बोर्ड नहीं लगाए गए हैं।

लोहरा स्वागत द्वार के आसपास उत्तर दिशा की ओर कई खतरनाक मोड़ हैं, जहां न तो रेडियम

रिफ्लेक्टर, न कैट-आई और न ही चेतावनी संकेतक मौजूद हैं। कम दृश्यता की स्थिति में वाहन चालकों को यहां ड्राइविंग करने में भय लगता है। इस मार्ग से प्रतिदिन दर्जनों गांवों के वाहन, जिनमें आधा दर्जन से अधिक स्कूली वाहन शामिल हैं, गुजरते हैं, जिससे बच्चों की सुरक्षा को लेकर चिंता बढ़ गई है।

महेशपुर और जोरारपुर गांवों के बीच बने पुल पर भी न तो रेडियम रिफ्लेक्टर लगाए गए हैं और न ही कोई चेतावनी बोर्ड मौजूद है। उल्लेखनीय है कि एनएच 31ए फतुहां से दनियावां, नगरनौसा, चंडी, नरसंडा बाजार, निमाकोल, रुपसपुर चौक, किचनी, छतियाना, बेलछी व सकसोहरा होते हुए बाढ़ तक जाने वाला दो लेन का महत्वपूर्ण मार्ग है।


इस संबंध में हरनौत प्रमंडल अंतर्गत राष्ट्रीय उच्च पथ प्रमंडल के सहायक अभियंता निशांत कुमार ने बताया कि शीघ्र निरीक्षण कर आवश्यक कार्रवाई की जाएगी।

पीएनबी से निकासी के बाद महिला से 60 हजार की ठगी, जालसाज फरार

हरनौत (अपना नालन्दा)। हरनौत थाना क्षेत्र के स्थानीय बाजार स्थित चंडी मोड़ पर बुधवार दोपहर एक महिला से 60 हजार रुपये की ठगी का मामला सामने आया है। पीड़िता माधोपुर सवनहुआ गांव निवासी पूजा देवी बताई जा रही हैं, जो पंजाब नेशनल बैंक (पीएनबी) की शाखा से रुपये निकालकर घर लौट रही थीं। इसी दौरान दो अज्ञात जालसाजों ने उन्हें झांसे में लेकर उनकी मेहनत की कमाई ठग ली और फरार हो गए।

पीड़िता के अनुसार, वह दोपहर करीब दो बजे बैंक पहुंची थीं और लगभग एक घंटे बाद 60 हजार रुपये निकालकर बाहर निकलीं। बैंक से बाहर निकलते ही दो अज्ञात व्यक्तियों ने इशारे से उन्हें बुलाया और एक कागज दिखाकर उसे भरने में मदद मांगी। पूजा देवी ने जब बताया कि उन्हें पढ़ना-लिखना नहीं आता और वे बैंक के अंदर जाकर किसी से सहायता लें, तब दोनों जालसाजों ने चालाकी से उन्हें अपनी बातों में उलझा लिया।

जालसाज महिला को बातचीत में फंसाकर बैंक से करीब 100 मीटर दूर ले गए। वहां पहले 10 हजार रुपये मांगे और फिर किसी बहाने से उनके पास मौजूद शेष 50 हजार रुपये भी ले लिए। बदले में उन्होंने एक भारी रुमाल देते हुए कहा कि इसमें कीमती सामान है और इसे तुरंत न खोलें।



कुछ देर बाद जब महिला को संदेह हुआ और उसने रुमाल खोलकर देखा, तो उसमें नोटों की जगह केवल रद्दी कागज भरा मिला। ठगी का एहसास होते ही पीड़िता रोती-बिलखती अपने परिजनों के पास पहुंची। घटना की सूचना मिलते ही इलाके में हड़कंप मच गया।

पीड़िता ने हरनौत थाना में लिखित आवेदन देकर न्याय की गुहार लगाई है। इस संबंध में थानाध्यक्ष इंस्पेक्टर मुकेश कुमार वर्मा ने बताया कि प्राथमिकी दर्ज कर ली गई है और जालसाजों की पहचान व गिरफ्तारी के लिए जांच की जा रही है।



SAI BODHIT PVT. LTD.

बिहारशरीफ की नई पहचान

SHRIEJAN HEIGHTS में अपना आशियाना।

SHRIEJAN HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

60%
Free Area



COMFORT, LUXURY
WELLNESS

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

आज नालंदा विश्वविद्यालय में कोरिया के डोंगगुक विश्वविद्यालय प्रतिनिधिमंडल का औपचारिक आगमन



बिहारशरीफ (अपना नालंदा)। आज नालंदा विश्वविद्यालय में कोरिया के प्रतिष्ठित डोंगगुक विश्वविद्यालय के उच्चस्तरीय प्रतिनिधिमंडल का आगमन होगा। इस अवसर पर विश्वविद्यालय परिसर में औपचारिक एवं सांस्कृतिक कार्यक्रमों का आयोजन किया जाएगा, जो भारत-कोरिया के ऐतिहासिक एवं बौद्धिक संबंधों को और सुदृढ़ करेगा। कार्यक्रम का शुभारंभ दीप प्रज्वलन के साथ होगा। इसके उपरान्त नालंदा विश्वविद्यालय के छात्र बहुभाषी बुद्धवचन पाठ प्रस्तुत करेंगे, जो नालंदा की वैश्विक अकादमिक परंपरा तथा बौद्ध विश्व से उसके ऐतिहासिक संबंधों का प्रतीक माना जाता है। प्रतिनिधिमंडल का औपचारिक स्वागत नालंदा विश्वविद्यालय के कुलपति प्रो. सचिन चतुर्वेदी द्वारा किया जाएगा। इसके बाद वंदनीय डॉक्वान एवं प्रोफेसर जेवूंग युन का विशेष संबोधन तथा संवाद सत्र आयोजित

होगा, जिसमें साझा अकादमिक मूल्यों, बौद्ध अध्ययन और भविष्य के शैक्षणिक सहयोग पर विचार-विमर्श किया जाएगा। इस अवसर पर थांगका चित्रकला एवं बौद्ध कला की चयनित प्रदर्शनी का उद्घाटन भी किया जाएगा। इन कलाकृतियों का सृजन कोरियाई भिक्षु भिक्षु डोवुंग द्वारा किया गया है, जो स्वयं भी कार्यक्रम में उपस्थित रहेंगे। यह प्रदर्शनी भारत-कोरिया के सांस्कृतिक सेतु को रेखांकित करेगी। इसके अतिरिक्त, दो समानांतर सत्रों में संस्थागत सहयोग, अनुसंधान साझेदारी, छात्र एवं शिक्षक विनिमय तथा संयुक्त शैक्षणिक प्रस्तुतियों पर विस्तृत चर्चा होगी। उल्लेखनीय है कि दोनों विश्वविद्यालयों के बीच पूर्व से ही एक समझौता ज्ञापन (MoU) विद्यमान है। यह भ्रमण उसी साझेदारी को आगे बढ़ाने की दिशा में एक महत्वपूर्ण कदम माना जा रहा है, विशेषकर कुलपति प्रो. सचिन चतुर्वेदी की हालिया सियोल यात्रा के संदर्भ में।

अखिल भारतीय पान महासंघ की राष्ट्रीय महिला अध्यक्ष नियुक्त हुई अनिता गुप्ता

बिहारशरीफ (अपना नालंदा)। अखिल भारतीय पान महासंघ ने संगठन के विस्तार और महिला सशक्तिकरण को मजबूती देने के उद्देश्य से अनिता गुप्ता को राष्ट्रीय महिला अध्यक्ष नियुक्त किया है। यह नियुक्ति महासंघ के राष्ट्रीय अध्यक्ष आईपी गुप्ता द्वारा की गई।

अनिता गुप्ता राजगीर की सक्रिय समाजसेवी हैं और बीते करीब 15 वर्षों से सामाजिक कार्यों में निरंतर योगदान दे रही हैं। शिक्षा, महिला सशक्तिकरण और सामाजिक जागरूकता के क्षेत्र में उनके प्रयासों को देखते हुए संगठन ने उन्हें यह महत्वपूर्ण जिम्मेदारी सौंपी है।

इस अवसर पर आईपी गुप्ता ने कहा कि अनिता गुप्ता के नेतृत्व में पान समाज की महिलाओं को एक नई पहचान और दिशा मिलेगी। उनके अनुभव और सामाजिक प्रतिबद्धता से संगठन को राष्ट्रीय स्तर पर मजबूती प्राप्त होगी।

अपनी नियुक्ति पर अनिता गुप्ता ने महासंघ के प्रति आभार व्यक्त करते हुए कहा कि वे संगठन की नीतियों को धरातल पर उतारने और पान समाज के उत्थान के लिए पूरी निष्ठा से कार्य करेंगी। उन्होंने विशेष रूप से महिलाओं और युवाओं को संगठन से जोड़ने पर जोर दिया।

नियुक्ति की सूचना मिलते ही संगठन से जुड़े सैकड़ों लोगों ने फोन व संदेशों के माध्यम से



. अनिता गुप्ता को बधाई दी और उनके सफल कार्यकाल की शुभकामनाएं दीं।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR THE LITTLE CHAMP

BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

BOOK + UNIFORM + TRANSPORT
Free for First 100 Students

📍 PATNA 📍 BIHARSHARIF 📍 CHANDI 📍 HILSA
☎ 9142332144 | 9084671203 | 92791252555

सांसद खेल महोत्सव 2026 में माउंट लिटेरा ज़ी स्कूल की बालिकाएं बनीं जिला विजेता



संजय कुमार, बिहारशरीफ (अपना नालंदा)। सोगरा हाई स्कूल, बिहारशरीफ में आयोजित सांसद खेल महोत्सव 2026 के अंतर्गत बालिका कबड्डी प्रतियोगिता में माउंट लिटेरा ज़ी स्कूल, नालंदा की टीम ने उत्कृष्ट प्रदर्शन करते हुए फाइनल मुकाबला जीतकर जिला विजेता बनने का गौरव प्राप्त किया। जिले के विभिन्न विद्यालयों की सशक्त टीमों के बीच हुए कड़े मुकाबलों में विद्यालय की छात्राओं ने अनुशासन, सामूहिक समन्वय और उच्च स्तरीय खेल कौशल का शानदार परिचय दिया। पूरे टूर्नामेंट के दौरान टीम ने रणनीतिक खेल, त्वरित निर्णय क्षमता और आत्मविश्वास के साथ प्रतिस्पर्धियों को परास्त किया। फाइनल मुकाबले में भी खिलाड़ियों ने धैर्य और आक्रामकता का संतुलन बनाए रखते हुए निर्णायक बढ़त हासिल की और ट्रॉफी अपने नाम की। पुरस्कार वितरण समारोह में कौशलेंद्र कुमार

के साथ नालंदा के उप-विकास आयुक्त, जिलाधिकारी एवं पुलिस अधीक्षक की गरिमामयी उपस्थिति रही। माननीय सांसद ने विजेता टीम को ट्रॉफी प्रदान कर सम्मानित किया और खिलाड़ियों के उत्कृष्ट प्रदर्शन की सराहना करते हुए घोषणा की कि टीम के खिलाड़ियों के नाम जिला स्तरीय कबड्डी टीम के चयन हेतु नामित किए गए हैं। यह उपलब्धि विद्यालय के साथ-साथ पूरे जिले के लिए गर्व का विषय है। इस ऐतिहासिक जीत में शामिल खिलाड़ी हैं— स्वाति सिंह (कप्तान), श्रुति यादव, मंतशा इकबाल, श्रेयशी श्रीवास्तव, अंजलि कुमारी, संध्या सिन्हा, संध्या कुमारी, गुनगुन कुमारी और सुहानी कुमारी। विद्यालय अध्यक्ष डॉ. अमन कुमार ने टीम को हार्दिक बधाई देते हुए कहा कि यह सफलता विद्यालय में खेलों को बढ़ावा देने, नियमित प्रशिक्षण और छात्राओं के सर्वांगीण विकास के निरंतर प्रयासों का परिणाम है। उन्होंने भविष्य में राज्य व राष्ट्रीय स्तर पर बेहतर प्रदर्शन की कामना भी की।

विवेकानंद गुरुकुल बड़ीमठ में सरस्वती पूजा व वार्षिकोत्सव का आयोजन आज



विजय प्रकाश उर्फ पिन्नु, नूरसराय (अपना नालंदा)। विवेकानंद गुरुकुल, बड़ीमठ (नालंदा) में आगामी 23 जनवरी 2026 (शुक्रवार) को माँ सरस्वती पूजा एवं वार्षिक समारोह का भव्य आयोजन किया जाएगा। इस अवसर पर विद्यालय परिसर को आकर्षक ढंग से सजाया जाएगा तथा विद्यार्थियों, अभिभावकों और अतिथियों की उपस्थिति में कार्यक्रम गरिमामय वातावरण में संपन्न होगा। कार्यक्रम की शुरुआत प्रातः 09:00 बजे माँ सरस्वती की पूजा-अर्चना से की जाएगी। इसके पश्चात 10:30 बजे से वार्षिक समारोह आयोजित होगा, जिसमें छात्र-छात्राओं द्वारा सांस्कृतिक कार्यक्रम, नृत्य, संगीत एवं शैक्षणिक गतिविधियों की प्रस्तुति दी जाएगी। यह समारोह विद्यार्थियों की प्रतिभा को मंच प्रदान करने के साथ-साथ शिक्षा एवं संस्कार के महत्व को भी रेखांकित करेगा।

इस कार्यक्रम में मुख्य अतिथि के रूप में कौशलेंद्र कुमार, सांसद, नालंदा की गरिमामयी उपस्थिति रहेगी। वहीं विशिष्ट अतिथियों के रूप में कृष्णमुरारी शरण उर्फ प्रेम मुखिया, विधायक, हिलसा तथा इंजीनियर सुनील कुमार, राष्ट्रीय महासचिव, जदयू एवं पूर्व विधायक कार्यक्रम की शोभा बढ़ाएंगे। विद्यालय प्रबंधन ने क्षेत्र के गणमान्य नागरिकों, शिक्षाविदों, अभिभावकों एवं शुभचिंतकों से अधिक संख्या में उपस्थित होकर बच्चों का उत्साहवर्धन करने की अपील की है। विद्यालय के निदेशक रवि चौधरी ने बताया कि विवेकानंद गुरुकुल में एनसीईआरटी पाठ्यक्रम के अनुसार गुणवत्तापूर्ण शिक्षा दी जाती है, साथ ही नैतिक मूल्यों, अनुशासन और सर्वांगीण विकास पर विशेष ध्यान दिया जाता है। उन्होंने विश्वास जताया कि यह आयोजन विद्यार्थियों के आत्मविश्वास को और सुदृढ़ करेगा।

Reg.- 480784
SINCE 1983

NO BRANCH

ओम टेलर्स
MEN'S WEAR

Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com
9835487066
मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान
RESIDENTIAL
राष्ट्र की शान

BIHAR CENTRAL SCHOOL

Estd.- 2005
Reestablished- 2021
Reg. No.- 229138720211127192204

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play Group to 10th

FREE
ADMISSION
OPEN

Principal
Shyam Sundar Pd.
पूर्व नालंदा लोकसभा प्रत्याशी

Director
Ramdeo Pd.
(Retd. Teacher)

विशेष धमाका ऑफर (प्रतिभा अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

VIDHYA SAGAR ENGLISH SCHOOL
* Pursue your Dream *

ADMISSION
Open For The Session
2026-27
Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By
Darjeeling Teachers

Transportation Available

Address - Main Road, Ben, Nalanda

सरस्वती पूजा को लेकर प्रशासन सख्त, लाइसेंस व डीजे पर पूर्ण प्रतिबंध



बिहारशरीफ (अपना नालंदा)। सरस्वती पूजा को शांतिपूर्ण, सुरक्षित और सुव्यवस्थित ढंग से संपन्न कराने के उद्देश्य से राजगीर अनुमंडल प्रशासन ने सख्त दिशा-निर्देश जारी किए हैं। गुरुवार को शहर के अनुमंडल कार्यालय परिसर में आयोजित अनुमंडलीय शांति समिति की बैठक में अनुमंडल पदाधिकारी सूर्य प्रकाश गुप्ता ने स्पष्ट किया कि सभी पूजा आयोजकों के लिए लाइसेंस लेना अनिवार्य होगा। बिना लाइसेंस प्रतिमा स्थापना या किसी भी प्रकार का आयोजन करने की अनुमति नहीं दी जाएगी। यह व्यवस्था आयोजकों की सुविधा, सुरक्षा तथा विधि-व्यवस्था बनाए रखने के लिए आवश्यक बताई गई। एसडीओ ने बताया कि पूजा के दौरान या विसर्जन जुलूस में डीजे बजाने पर पूर्ण प्रतिबंध रहेगा। लाउडस्पीकर के उपयोग के लिए भी पूर्व अनुमति लेना अनिवार्य होगा। विसर्जन जुलूस केवल प्रशासन द्वारा निर्धारित मार्ग से ही निकाले जाएंगे, जिनकी निगरानी ड्रोन कैमरों से की जाएगी। यातायात व्यवस्था, समय-सीमा और अन्य शर्तों का कड़ाई से पालन करना सभी आयोजकों की जिम्मेदारी होगी।

उन्होंने सख्त निर्देश देते हुए कहा कि अश्लील, भड़काऊ अथवा धार्मिक भावनाओं को ठेस पहुंचाने वाले संगीत पर पूर्ण रोक रहेगी। विसर्जन जुलूस में किसी भी राजनीतिक दल के झंडे, फोटो या बैनर लगाने की अनुमति नहीं होगी। सोशल मीडिया पर भी कड़ी नजर रखी जाएगी और अफवाह फैलाने वालों व असामाजिक तत्वों के खिलाफ सख्त कार्रवाई के निर्देश पुलिस को दिए गए हैं। प्रशासन के अनुसार, पिछले वर्ष अनुमंडल क्षेत्र में 265 स्थानों पर सरस्वती प्रतिमा स्थापित की गई थी, जबकि इस वर्ष अब तक 281 स्थानों पर प्रतिमा स्थापना की सूचना प्राप्त हुई है। सभी आयोजकों को स्वास्थ्य विभाग, अग्निशमन विभाग सहित अन्य संबंधित विभागों की गाइडलाइन का पालन करना होगा। भवन निर्माण विभाग के सहायक अभियंता को पंडालों की मजबूती व सुरक्षा का निरीक्षण करने का निर्देश दिया गया है। बताया गया कि 22 से 25 तारीख तक सभी प्रतिनियुक्त दंडाधिकारी एवं पुलिस पदाधिकारी ड्यूटी पर तैनात रहेंगे और अपने-अपने स्थल पर उनकी उपस्थिति अनिवार्य होगी। बैठक में अनुमंडल दंडाधिकारी सुभद्रा कुमारी, उपमुख्य पार्षद मुन्नी देवी सहित अन्य जनप्रतिनिधि व पदाधिकारी उपस्थित थे।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

चैनपुर में 24 घंटे का अखंड कीर्तन, गांव बना भक्तिमय



हरनौत (अपना नालन्दा)। सरथा पंचायत अंतर्गत चैनपुर गांव स्थित शिव मंदिर परिसर में 24 घंटे का अखंड कीर्तन श्रद्धा और उल्लास के साथ प्रारंभ हुआ। इस धार्मिक आयोजन में चैनपुर के साथ-साथ आसपास के गांवों के बड़ी संख्या में श्रद्धालु शामिल हुए। कीर्तन मंडली के साथ गांव के बुजुर्ग, युवा, बच्चे और महिलाएं—सभी ने मिलकर भक्ति में सहभागिता निभाई। पूरे गांव में “हरे राम, हरे राम, राम-राम हरे-हरे” और “हरे कृष्ण, हरे कृष्ण, कृष्ण-कृष्ण हरे-हरे” के संकीर्तन से वातावरण पूर्णतः भक्तिमय हो गया है। शिव मंदिर के आसपास सुबह से देर रात तक भजन-कीर्तन की गूंज सुनाई दे रही है, जिससे श्रद्धालुओं में आध्यात्मिक ऊर्जा का संचार हो रहा है। आयोजन से जुड़े

समाजसेवी सुरेश सिंह और पारस मनी सिंह ने बताया कि क्षेत्र की सुख-समृद्धि, शांति और बाधाओं से मुक्ति की कामना के साथ हर वर्ष परंपरागत रूप से 24 घंटे का अखंड कीर्तन आयोजित किया जाता है। इस दौरान भक्त बिना रुके ईश्वर के नाम का जप और गुणगान करते हैं, जिससे सामूहिक साधना की भावना प्रबल होती है। कीर्तन में पंडित शिवम पांडे और शंकर पांडे के संजीत के साथ मनी, अश्विनी, अरुण, पूनम और वंदना सहित अन्य श्रद्धालु सक्रिय रूप से भाग ले रहे हैं। आयोजन के दौरान अनुशासन, सहयोग और सामूहिक सहभागिता का सुंदर उदाहरण देखने को मिल रहा है। ग्रामीणों ने बताया कि इस तरह के आयोजनों से सामाजिक एकता मजबूत होती है और नई पीढ़ी में संस्कारों का संचार होता है।



सीबीएसई संबद्धता संख्या - 331278

विवेकानंद गुरुकुल

बड़ीमठ, परवलपुर, नालन्दा, बिहार

पूर्व प्रथम श्रेणी अधिकारी द्वारा संचालित विद्यालय और पटेल कॉलेज में कम्प्यूटर विभाग के पूर्व विभागाध्यक्ष के नेतृत्व में उत्कृष्ट योगदान

कक्षा 1 से NCERT की पुस्तकें

मेधावी बच्चों को 50% छात्रावृत्ति।

कक्षा 11वीं और 12वीं की छात्राओं के लिए 50% की छूट

प्रवेश हेल्पलाइन नम्बर

72090 74222, 72090 75222

Website : www.vivekanandgurukul.com | E-mail : vivekanandgurukul00@gmail.com



DISCIPLE CONVENT SCHOOL

डेज फिजियोथेरेपी एण्ड रिहैबिलिटेशन सेन्टर

पता - डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालन्दा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान- समर्पण



DISCIPLE CONVENT

SCHOOL

ADMISSION

Open for session 2026_27

Enroll
Now

Join our school and
embark on a journey
of excellence.




Bich Bazar
Silao

Phone Number 7979055154

Udise- 10271905301

Reg no.- 22913952024829123018

सरकार द्वारा मान्यता प्राप्त



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)


28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty




Weekly
Scholarship



Study
Material




CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

मनगढ़ंत आधार पर म्यूटेशन वाद निरस्तीकरण, परवलपुर सीओ की भूमिका पर उठे सवाल



बिहारशरीफ (अपना नालंदा)। गलत, बेबुनियाद और मनगढ़ंत आरोपों के आधार पर म्यूटेशन (दाखिल-खारिज) वाद को निरस्त किए जाने के मामले में परवलपुर अंचल अधिकारी (सीओ) की भूमिका को लेकर प्रशासनिक हलकों में गंभीर सवाल उठने लगे हैं। इस प्रकरण में अपर समाहर्ता, नालंदा ने कड़ा रुख अपनाते हुए संबंधित सीओ से पुनः शीघ्र स्पष्टीकरण देने का निर्देश जारी किया है।

जानकारी के अनुसार, परवलपुर अंचल के दाखिल-खारिज वाद संख्या 235/236-25-26 में पारित आदेश को लेकर विवाद उत्पन्न हुआ है। परवलपुर अंचल के मिर्जापुर निवासी रामविलास प्रसाद ने आरोप लगाया है कि भूमि सुधार उप समाहर्ता, हिलसा द्वारा दाखिल-खारिज अपील वाद संख्या 1479/24-25 में 20 अगस्त 2024 को स्पष्ट आदेश पारित किया गया था। इस आदेश के तहत दाखिल-खारिज वाद संख्या 836/2023-24 को निरस्त करते हुए यह निर्देश दिया गया था कि अपीलकर्ता एवं उत्तरवादी संख्या-2 बंटवारे के आलोक में अलग-अलग दाखिल-खारिज आवेदन अंचल अधिकारी, परवलपुर के समक्ष प्रस्तुत करें। साथ ही सीओ को यह भी निर्देशित किया गया था कि बिहार दाखिल-खारिज अधिनियम, 2011 के प्रावधानों के तहत नियमानुसार निर्णय लें।

आवेदक का कहना है कि उप समाहर्ता के स्पष्ट आदेश के बावजूद जब नए सिरे से दाखिल-खारिज वाद संख्या 235/236-25-26 प्रस्तुत किया गया, तो सीओ परवलपुर ने तथ्यों को गलत तरीके से प्रस्तुत करते हुए वाद को यह कहते हुए खारिज कर दिया कि अपील वाद संख्या 1479/24-25 निरस्त हो चुका है, जबकि वास्तविकता में ऐसा कोई

आदेश पारित नहीं किया गया था। इसे तथ्यों को तोड़-मरोड़ कर लिया गया निर्णय बताया जा रहा है। रामविलास प्रसाद का आरोप है कि सीओ द्वारा जानबूझकर गलत और मनगढ़ंत तथ्यों के आधार पर दाखिल-खारिज वाद को निरस्त किया गया, जिससे उन्हें मानसिक, आर्थिक एवं प्रशासनिक रूप से अनावश्यक परेशानी का सामना करना पड़ रहा है। उन्होंने इस पूरे मामले की निष्पक्ष जांच कर संबंधित अधिकारी के विरुद्ध दंडात्मक कार्रवाई की मांग की है। प्रशासनिक स्तर पर इस मामले को गंभीरता से लेते हुए अपर समाहर्ता, नालंदा ने 04 दिसंबर 2025 को ही सीओ, परवलपुर से सभी संबंधित कागजातों के साथ तीन दिनों के भीतर स्थिति स्पष्ट करने का निर्देश दिया था। हालांकि, डेढ़ महीने से अधिक समय बीत जाने के बावजूद अब तक कोई स्पष्टीकरण प्रस्तुत नहीं किया गया है। इसे प्रशासनिक आदेशों की अवहेलना माना जा रहा है। इसके बाद अपर समाहर्ता ने स्मार पत्र जारी कर शीघ्र जवाब देने का निर्देश दिया है। आवेदक का कहना है कि एक ओर उपमुख्यमंत्री सह राजस्व एवं भूमि सुधार मंत्री, विभाग के अपर मुख्य सचिव तथा जिला पदाधिकारी द्वारा म्यूटेशन वादों के त्वरित एवं पारदर्शी निष्पादन को लेकर लगातार निर्देश जारी किए जा रहे हैं, वहीं दूसरी ओर अंचल स्तर पर मनमानी और गलत आधार पर वादों को निरस्त कर आम किसानों और आवेदकों को परेशान किया जा रहा है। यह स्थिति न केवल प्रशासनिक आदेशों की अवहेलना है, बल्कि राजस्व प्रशासन की विश्वसनीयता पर भी प्रश्नचिह्न खड़ा करती है। अब देखना यह है कि अपर समाहर्ता द्वारा सख्ती दिखाए जाने के बाद संबंधित सीओ समय पर स्पष्टीकरण प्रस्तुत करते हैं या फिर इस मामले में आगे कोई अनुशासनात्मक कार्रवाई की जाती है।

सरस्वती पूजा को लेकर बेन थाना में शांति समिति बैठक, सख्त निर्देश जारी



सुधीर प्रसाद, बेन (अपना नालंदा)। सरस्वती पूजा को शांतिपूर्ण, सुरक्षित एवं सौहार्दपूर्ण वातावरण में संपन्न कराने के उद्देश्य से बेन थाना परिसर में शांति समिति की बैठक आयोजित की गई। बैठक की अध्यक्षता रविराज सिंह ने की। इसमें थाना क्षेत्र के विभिन्न गांवों से आए जनप्रतिनिधि, पूजा समिति के सदस्य एवं गणमान्य लोग उपस्थित रहे और अपनी-अपनी बातें रखीं। थानाध्यक्ष रविराज सिंह ने बैठक को संबोधित करते हुए स्पष्ट किया कि सरस्वती पूजा के दौरान डीजे बजाने पर पूर्ण प्रतिबंध रहेगा। विसर्जन जुलूस में किसी भी प्रकार का घातक हथियार लेकर चलना एवं अश्लील या भड़काऊ गाने बजाना पूरी तरह वर्जित होगा। उन्होंने कहा कि जुलूस अनुशासन के साथ निकाला जाए और प्रशासन द्वारा निर्धारित नियमों का पालन अनिवार्य रूप से किया जाए। उन्होंने निर्देश दिया कि विसर्जन जुलूस मंदिर, मस्जिद, अस्पताल एवं

स्कूल जैसे संवेदनशील स्थानों के पास नहीं रुकेगा और वहां किसी प्रकार का शोर-शराबा नहीं किया जाएगा।

साथ ही, यदि लाइसेंसधारी या आयोजन समिति द्वारा किसी सार्वजनिक स्थान पर प्रतीक चिह्न, बैनर या झंडा लगाया गया है, तो उसे जुलूस के अगले ही दिन अनिवार्य रूप से हटा लिया जाएगा।

थानाध्यक्ष ने यह भी बताया कि प्रत्येक आयोजनकर्ता को अपने स्तर से वीडियो ग्राफर की व्यवस्था करना अनिवार्य होगी।

विसर्जन जुलूस समाप्त होने के बाद वीडियो रिकॉर्डिंग की एक प्रति (सीडी/डिजिटल कॉपी) संबंधित थानाध्यक्ष को उपलब्ध करानी होगी, ताकि किसी भी विवाद की स्थिति में साक्ष्य के रूप में उसका उपयोग किया जा सके।

उन्होंने सभी से आपसी भाईचारे, शांति एवं सौहार्द बनाए रखने की अपील करते हुए कहा कि नियमों का उल्लंघन करने वालों के खिलाफ कड़ी कानूनी कार्रवाई की जाएगी।

सरस्वती पूजा व शब-ए-बारात को लेकर नूरसराय में प्रशासन का फ्लैग मार्च



विजय प्रकाश उर्फ पिन्टू, नूरसराय (अपना नालंदा)। सरस्वती पूजा एवं शब-ए-बारात को शांतिपूर्ण और सौहार्दपूर्ण वातावरण में संपन्न कराने के उद्देश्य से नूरसराय थाना क्षेत्र में प्रशासन द्वारा फ्लैग मार्च निकाला गया। यह फ्लैग मार्च डीएसपी-2 संजय जयसवाल, थानाध्यक्ष अरविन्द कुमार एवं अंचलाधिकारी दीपक कुमार के नेतृत्व में किया गया।


फ्लैग मार्च अंधना और नूरसराय बाजार के प्रमुख मार्गों से होकर गुजरा। इस दौरान पुलिस बल और प्रशासनिक अधिकारियों की मौजूदगी से आम लोगों में सुरक्षा का भरोसा देखने को मिला। अधिकारियों ने बाजार और आसपास के संवेदनशील इलाकों में पैदल मार्च कर लोगों से सीधे संवाद किया। डीएसपी संजय जयसवाल ने आमजन से

अपील की कि सरस्वती पूजा और शब-ए-बारात दोनों पर्व आपसी भाईचारे, शांति और सौहार्द के साथ मनाएं। उन्होंने स्पष्ट शब्दों में कहा कि किसी भी प्रकार की अफवाह, हुड़दंग या बदमाशी बर्दाश्त नहीं की जाएगी। यदि कोई व्यक्ति शांति व्यवस्था भंग करने की कोशिश करता है तो उसके विरुद्ध सख्त कानूनी कार्रवाई की जाएगी।

थानाध्यक्ष अरविन्द कुमार ने बताया कि पर्व के दौरान थाना क्षेत्र में पुलिस गश्त बढ़ा दी गई है तथा संवेदनशील स्थानों पर विशेष नजर रखी जा रही है। वहीं अंचलाधिकारी दीपक कुमार ने भी लोगों से प्रशासन का सहयोग करने और नियमों का पालन करने की अपील की।

प्रशासन की इस पहल से क्षेत्र में शांति और सौहार्द का संदेश गया है, जिससे दोनों पर्वों को लेकर लोगों में भरोसा और उत्साह बना हुआ है।

सरस्वती पूजा 2026: बिहारशरीफ में 22 से 25 जनवरी तक लागू रहेगा ट्रैफिक कंट्रोल प्लान



संजय कुमार, बिहारशरीफ (अपना नालंदा)। सरस्वती पूजा-2026 के अवसर पर बिहारशरीफ नगर निगम क्षेत्र एवं आसपास के इलाकों में सुगम, सुरक्षित एवं व्यवस्थित यातायात संचालन सुनिश्चित करने के उद्देश्य से यातायात नियंत्रण योजना लागू की गई है। यह ट्रैफिक रेगुलेशन प्लान दिनांक 22 जनवरी 2026 से 25 जनवरी 2026 तक प्रभावी रहेगा। यह जानकारी ट्रैफिक डीएसपी खुशींद आलम ने दी।

डीएसपी ने बताया कि पूजा के दौरान श्रद्धालुओं की बढ़ती आवाजाही, प्रतिमा विसर्जन एवं भीड़भाड़ को देखते हुए कई मार्गों पर छोटे एवं बड़े वाहनों के प्रवेश पर प्रतिबंध लगाया गया है तथा वैकल्पिक मार्ग निर्धारित किए गए हैं।

A. प्रतिबंधित मार्ग

नगर निगम क्षेत्र में तीन पहिया, चार पहिया, टोटो आदि छोटे सवारी वाहनों का परिचालन निम्न मार्गों पर प्रतिबंधित रहेगा—

भराव मोड़ से पोस्ट ऑफिस मोड़ पुल होते हुए नवाब रोड, बिचली खंदक एवं कटरा पर की ओर

बिचली खंदक मोड़ से बनौलिया महल, सालुगंज मोड़ होते हुए बाबा मणिराम अखाड़ा तक

मोगलकुआं मस्जिद से बसारविहा की ओर भैंसासूर मोड़ से टेलीफोन एक्सचेंज, धनेश्वर घाट एवं आलमगंज की ओर

कुमार सिनेमा तिनमुहानी से धनेश्वर घाट सोगरा कॉलेज से दरगाह तीनमुहानी नदी मोड़ होते हुए बाबा मणिराम अखाड़ा तक

B. रूट डायवर्जन / वैकल्पिक मार्ग

बरबीघा-शेखपुरा की ओर से पटना जाने वाली बसें नकटपुरा बाइपास, सोहसराय हाल्ट, मोड़ा पचासा होकर जाएंगी

आपसी विवाद में बदमाश ने अंधेड़ को मारी गोली, हालत गंभीर

विजय प्रकाश उर्फ पिन्नु नूरसराय (अपना नालंदा)। नूरसराय थाना क्षेत्र के पपरनौसा गांव में गुरुवार की शाम आपसी विवाद ने हिंसक रूप ले लिया। इस दौरान एक बदमाश ने अंधेड़ व्यक्ति को गोली मार दी, जिससे वह गंभीर रूप से जखमी हो गया। घायल की पहचान गांव निवासी 45 वर्षीय बजरंगी पासवान के रूप में हुई है। ग्रामीणों के अनुसार, बजरंगी पासवान और गांव के ही अरविंद यादव के पुत्र राजू यादव के बीच किसी बात को लेकर अचानक कहासुनी शुरू हो गई। देखते ही देखते विवाद इतना बढ़ गया कि राजू यादव ने हथियार

बरबीघा एवं अस्थावां की ओर जाने वाले बड़े वाहन आदर्श हाई स्कूल स्थित बरबीघा बस स्टैंड तक ही रहेंगे

रहुई की ओर से आने वाले भारी वाहन नेशनल हाई स्कूल, शेखाना से आगे प्रवेश नहीं करेंगे बख्तियारपुर से आने वाले बड़े वाहन पचासा मोड़ से बाइपास होकर जाएंगे

17 नंबर चौक से सोहसराय बाजार की ओर भारी वाहनों का प्रवेश पूर्णतः वर्जित रहेगा अंबेडकर चौक से आने वाले भारी वाहन रामचंद्रपुर बस स्टैंड तक सीमित रहेंगे

राजगीर मोड़ की ओर से आने वाले भारी वाहन सोगरा कॉलेज मोड़ के पास ही रुकेंगे कारगिल बस स्टैंड को अस्थायी सरकारी बस स्टैंड बनाया गया है। नवादा एवं पटना रूट की सरकारी बसें बाइपास होते हुए यहीं से संचालित होंगी। शहर के अंदर स्थित सरकारी बस स्टैंड में बसों का प्रवेश नहीं होगा।

C. ड्रॉपगेट/बैरियर

संत बाबा ट्रेडर्स, सोगरा कॉलेज मोड़, टाउन हाई स्कूल, बाबा मणिराम अखाड़ा (खैराबाद मोड़ व दक्षिण घाट), नई रहुई रोड, आदर्श हाई स्कूल खंदक स्टेशन रोड, बिचली खंदक मोड़, भरावपर मोड़, कुमार सिनेमा तिराहा, टेलीफोन एक्सचेंज मोड़, पचासा मोड़ (एलीट होटल), कोसूक पुल डायवर्जन एवं आशा नगर पेट्रोल पंप के पास बैरियर लगाए जाएंगे।

D. पार्किंग स्थल

टाउन हाई स्कूल मैदान

सोगरा कॉलेज मैदान


श्रम कल्याण केंद्र मैदान

किसान कॉलेज (सोहसराय) मैदान

प्रशासन ने आम नागरिकों से अपील की है कि वे निर्धारित मार्गों व पार्किंग स्थलों का ही उपयोग करें तथा यातायात पुलिस का सहयोग कर व्यवस्था बनाए रखने में मदद करें।

निकालकर बजरंगी पासवान पर गोली चला दी। गोली लगते ही बजरंगी पासवान जमीन पर गिर पड़े, जिसके बाद गांव में अफरा-तफरी मच गई। परिजनों और ग्रामीणों की मदद से घायल को तत्काल इलाज के लिए मॉडल अस्पताल बिहार शरीफ ले जाया गया, जहां प्राथमिक उपचार के बाद डॉक्टरों ने उनकी गंभीर स्थिति को देखते हुए बेहतर इलाज के लिए विमस पावापुरी रेफर कर दिया। घटना की सूचना मिलते ही नूरसराय थाना पुलिस मौके पर पहुंची और मामले की जांच शुरू कर दी। थानाध्यक्ष अरविंद कुमार ने बताया कि घटना के कारणों की छानबीन की जा रही है।

गणतंत्र दिवस 2026: बिहारशरीफ में यातायात संचालन हेतु विशेष ट्रैफिक कंट्रोल प्लान लागू



अखिलेंद्र कुमार, बिहारशरीफ (अपना नालंदा)। गणतंत्र दिवस के अवसर पर 26 जनवरी 2026 को बिहारशरीफ शहर में आयोजित विभिन्न सरकारी, शैक्षणिक एवं सामाजिक संस्थानों के कार्यक्रमों तथा आमजनों की भारी भीड़ को देखते हुए यातायात संचालन, प्रबंधन एवं नियंत्रण के लिए विशेष ट्रैफिक कंट्रोल प्लान लागू किया गया है। यह यातायात योजना दिनांक 26.01.2026 को प्रातः काल से मध्य रात्रि तक प्रभावी रहेगी।

A. बड़े वाहनों के लिए परिचालन प्रतिबंध (No Parking / No Entry)

ट्रक, ट्रैक्टर, पिकअप जैसे सभी बड़े व्यवसायिक वाहनों का प्रवेश एवं परिचालन 26 जनवरी को सुबह से मध्य रात्रि तक पूर्णतः प्रतिबंधित रहेगा।

26 जनवरी को दोपहर बाद सुभाष पार्क (हॉस्पिटल रोड) एवं हिरण्य पर्वत (बड़ी पहाड़ी) क्षेत्र में आमजनों की अधिक भीड़ की संभावना को देखते हुए दोपहर 12 बजे से मध्य रात्रि तक हॉस्पिटल चौराहा से मामू-भगिना तथा मामू-भगिना से हॉस्पिटल चौराहा तक सभी प्रकार के वाहनों का प्रवेश वर्जित रहेगा। उक्त अवधि में सुभाष पार्क एवं हिरण्य पर्वत आने-जाने के लिए लोगों को पैदल आवागमन करना होगा। वाहनों की पार्किंग श्रम कल्याण मैदान में निर्धारित की गई है।

26 जनवरी को प्रातः काल से दोपहर 2 बजे तक ऑटो, टोटो, चार पहिया सहित सभी

सवारी एवं व्यवसायिक वाहनों का प्रवेश समाहरणालय, नालंदा (बिहारशरीफ) की ओर प्रतिबंधित रहेगा।

नोट: गणतंत्र दिवस की झांकी में शामिल वाहनों को समाहरणालय की ओर प्रवेश की अनुमति रहेगी।

B. वैकल्पिक मार्ग (Alternative Route)

शहर में प्रवेश हेतु छोटे सवारी वाहन गागू-भगिना पहाड़तल्ली से मोगलकुआं (सिंगारहाट) मार्ग का उपयोग करेंगे, यह मार्ग वन-वे रहेगा।

हॉस्पिटल चौराहा की ओर से आने वाले वाहन एतवारी बाजार-सोहसराय होते हुए 17 नंबर चौक से एनएच की ओर जाएंगे।

सोहसराय से समाहरणालय की ओर जाने वाले ऑटो/टोटो मोगलकुआं (सिंगारहाट)-शेखाना-रहुई मोड़ होते हुए अंबर की ओर डायवर्ट किए जाएंगे।

C. ड्रॉप गेट (Drop Gate)

मामू-भगिना पहाड़तल्ली

नालंदा हेल्थ क्लब, एतवारी बाजार

ब्लॉक मोड़ के पास

D. पार्किंग स्थल

श्रम कल्याण मैदान

नालंदा कॉलेजिएट मैदान

प्रशासन ने नागरिकों से अपील की है कि वे निर्धारित मार्गों, ड्रॉप गेट एवं पार्किंग स्थलों का पालन करें तथा यातायात पुलिस के निर्देशों का सहयोग कर गणतंत्र दिवस समारोह को शांतिपूर्ण एवं सुव्यवस्थित बनाने में मदद

डोडा हादसे में शहीद जवानों को चिराग पासवान ने दी श्रद्धांजलि

सुजीत कुमार, पटना (अपना नालंदा)। केंद्रीय खाद्य प्रसंस्करण उद्योग मंत्री सह लोक जनशक्ति पार्टी (रामविलास) के राष्ट्रीय अध्यक्ष चिराग पासवान ने जम्मू-कश्मीर के डोडा जिले में हुए दर्दनाक हादसे पर गहरा शोक व्यक्त किया है। उन्होंने सोशल मीडिया प्लेटफॉर्म एक्स पर पोस्ट कर कहा कि सेना की गाड़ी के खाई में गिरने की घटना अत्यंत पीड़ादायक है।

चिराग पासवान ने अपने संदेश में लिखा कि इस भीषण हादसे में 10 वीर जवानों के शहीद होने तथा कई जवानों के घायल होने का समाचार हृदय विदारक है। उन्होंने कहा कि देश इन वीर सपूतों के बलिदान को कभी नहीं भूल सकता और पूरा राष्ट्र शोकाकुल परिवारों के साथ खड़ा है।


उन्होंने शहीद जवानों के परिजनों के प्रति

गहरी संवेदनाएं व्यक्त करते हुए ईश्वर से प्रार्थना की कि वे शोकसंतप्त परिवारों को इस अपार दुख को सहन करने की शक्ति प्रदान करें। साथ ही, उन्होंने हादसे में घायल जवानों के शीघ्र स्वस्थ होने की कामना भी की।

केंद्रीय मंत्री ने कहा कि जवानों का बलिदान देश की सुरक्षा और अखंडता के लिए सर्वोच्च उदाहरण है, जिसे आने वाली पीढ़ियां सदैव याद रखेंगी। उन्होंने भरोसा जताया कि घायल जवानों को हर संभव बेहतर चिकित्सा सुविधा उपलब्ध कराई जा रही है।

इस आशय की जानकारी लोक जनशक्ति पार्टी (रा) के प्रदेश मीडिया प्रभारी कुंदन कुमार ने दी। उन्होंने बताया कि पार्टी की ओर से भी शहीद जवानों को श्रद्धांजलि अर्पित की गई है और दुख की इस घड़ी में पीड़ित परिवारों के साथ संवेदना व्यक्त की गई है।

अंचल कार्यालय में विवाद, सीओ पर जमीनी मामले में टाल-मटोल का आरोप



हरनौत (अपना नालंदा)। स्थानीय अंचल कार्यालय में जमीनी विवाद के समाधान को लेकर पहुंचे ग्रामीणों ने अंचलाधिकारी (सीओ) पूजा कुमारी पर गंभीर आरोप लगाए हैं। ग्रामीणों का कहना है कि न केवल उनकी समस्या को सुना नहीं गया, बल्कि उन्हें कार्यालय से बाहर भी कर दिया गया। पीड़ित पक्ष ने जमीनी विवाद के निष्पादन के बजाय टाल-मटोल किए जाने का आरोप लगाया है। बराह गांव निवासी स्वर्गीय रामाशीष प्रसाद के पुत्र गंगासागर यादव तथा रमत यादव के पुत्र दिव्यांग प्रमोद यादव ने गुरुवार को प्रखंड सह अंचल मुख्यालय परिसर में बताया कि उन्होंने 28 अगस्त 2000 को बिहारशरीफ में विधिवत रजिस्ट्री के माध्यम से 32.75-32.75 डिसमल भूमि (खाता संख्या 623, खेसरा 4657) खरीदी थी। यह जमीन गंगासागर यादव की पत्नी शारदा देवी और रामवृक्ष यादव के पोते प्रमोद यादव के नाम पर निबंधित है। तब से वे लगातार उक्त भूमि पर खेती करते आ रहे हैं।

ग्रामीणों का आरोप है कि करीब 25 वर्ष बाद उनके ही पटीदार स्वर्गीय सुरेंद्र सिंह के पुत्र

संजीश सिंह जबरन उक्त भूमि पर कब्जा करने का प्रयास कर रहे हैं। आरोप है कि बिना किसी वैध दस्तावेज के नवंबर माह में जनता दरबार के माध्यम से नोटिस भी भिजवाया गया। छह दिसंबर को जनता दरबार में दोनों पक्षों को बुलाया गया, जहां संजीश सिंह जमीन के कागजात प्रस्तुत नहीं कर सके।

पीड़ितों ने बताया कि मामले के समाधान के लिए 30 नवंबर 2025 को अंचल कार्यालय में आवेदन दिया गया था। बुधवार को कार्यालय से बुलावा आने पर वे आवश्यक दस्तावेज लेकर पहुंचे। इस दौरान संजीश सिंह भी आए, लेकिन वे फिर से कोई कागजात प्रस्तुत नहीं कर पाए। आरोप है कि सीओ ने मामले को बिहारशरीफ स्थित डीसीएलआर के पास ले जाने की बात कही और कथित रूप से हंगामा न करने की नसीहत देते हुए गार्ड से उन्हें बाहर निकलवा दिया। जाते समय अगली 28 तारीख को आने की बात कही गई।

इस पूरे मामले पर सीओ पूजा कुमारी से फोन पर संपर्क करने का प्रयास किया गया, लेकिन उनसे कोई प्रतिक्रिया नहीं मिल सकी। मामला अब क्षेत्र में चर्चा का विषय बना हुआ है।

सरस्वती पूजा पर प्रशासन सतर्क, 120 स्थानों पर नजर, शांति बनाए रखने की अपील



हरनौत (अपना नालंदा)। विद्या की देवी मां सरस्वती की आराधना का पर्व बसंत पंचमी को लेकर प्रखंड क्षेत्र में उत्साह और भक्तिमय माहौल देखने को मिल रहा है। सरस्वती पूजा के अवसर पर स्कूलों, कोचिंग संस्थानों तथा विभिन्न टोले-मुहल्लों में भव्य पंडाल सजाए गए हैं। गुरुवार को देर रात तक लोग मूर्तिकारों के यहां से मां सरस्वती की प्रतिमाएं ठेला, ई-रिक्शा और जुगाड़ वाहनों के माध्यम से पूजा पंडालों तक ले जाते नजर आए। पंडालों में प्रतिमाओं की आकर्षक सजावट की गई है, जिससे पूरा इलाका भक्तिरस में डूबा हुआ है। इधर, सरस्वती पूजा को शांति, सौहार्द और भाईचारे के वातावरण में संपन्न कराने को लेकर पुलिस-प्रशासन पूरी तरह मुस्तैद है। गुरुवार को प्रखंड मुख्यालय में बीडीओ डॉ. पंकज कुमार की अध्यक्षता में पदाधिकारियों की बैठक आयोजित की गई, जिसमें पूजा के दौरान विधि-व्यवस्था बनाए

रखने को लेकर आवश्यक दिशा-निर्देश दिए गए। अंचल अधिकारी पूजा कुमारी ने जानकारी दी कि अंचल क्षेत्र में कुल 120 प्रमुख स्थानों पर सरस्वती पूजा का आयोजन किया जा रहा है। इनमें से कई संवेदनशील स्थानों पर दंडाधिकारियों की तैनाती की गई है, ताकि किसी भी प्रकार की अप्रिय घटना पर तुरंत कार्रवाई की जा सके। वहीं, हरनौत थाना क्षेत्र में थानाध्यक्ष इंस्पेक्टर मुकेश कुमार वर्मा के नेतृत्व में फ्लैग मार्च निकाला गया। यह फ्लैग मार्च हरनौत बाजार के विभिन्न मार्गों से होते हुए थाना क्षेत्र के अन्य गांवों तक गया। थानाध्यक्ष ने बताया कि फ्लैग मार्च का उद्देश्य आम लोगों में पुलिस और कानून के प्रति विश्वास बढ़ाना तथा हुड़दंगियों व असामाजिक तत्वों में भय पैदा करना है, ताकि वे शांति भंग करने से पहले गंभीरता से सोचें। पुलिस-प्रशासन ने लोगों से अपील की है कि पर्व को शांतिपूर्ण और सौहार्दपूर्ण ढंग से मनाएं।

पैक्स सशक्तिकरण को लेकर कैला पैक्स में सदस्यता सह जागरूकता अभियान



नगरनौसा (अपना नालंदा)। नगरनौसा प्रखंड अंतर्गत कैला पैक्स के लोदीपुर गांव स्थित पैक्स गोदाम में प्राथमिक कृषि साख सहयोग समितियों (पैक्स) को सशक्त और अधिक सक्रिय बनाने के उद्देश्य से सदस्यता सह जागरूकता अभियान का आयोजन किया गया। कार्यक्रम की अध्यक्षता पैक्स अध्यक्ष रंजीत कुमार ने की। इस अवसर पर पंचायत क्षेत्र से बड़ी संख्या में किसान उपस्थित रहे। कार्यशाला के दौरान प्रखंड सहकारिता पदाधिकारी राजीव रंजन तिवारी ने किसानों को पैक्स की उपयोगिता और लाभों की जानकारी दी। उन्होंने किसानों को अधिक से अधिक संख्या में पैक्स का सदस्य बनने के लिए प्रेरित किया तथा सदस्यता प्रक्रिया, पैक्स के माध्यम से मिलने वाली सुविधाओं, ऋण व्यवस्था, बीज-उर्वरक वितरण और सरकारी योजनाओं की विस्तृत जानकारी साझा की। उन्होंने कहा कि पैक्स किसानों

की आर्थिक मजबूती का महत्वपूर्ण माध्यम है। किसानों के सक्रिय सहयोग से ही पैक्स को मजबूत बनाया जा सकता है। पैक्स के सशक्त होने से किसानों को समय पर ऋण, कृषि इनपुट और विपणन की बेहतर सुविधा मिल सकेगी। इस सदस्यता सह जागरूकता अभियान में प्रखंड सच्ची उत्पादक सहकारी सहयोग समिति नगरनौसा के उपाध्यक्ष जितेंद्र प्रसाद, प्रबंधक शशिकांत कुमार, व्यापार मंडल अध्यक्ष सुजीत कुमार सहित सैकड़ों किसान मौजूद रहे। सभी ने पैक्स को सुदृढ़ बनाने में सहयोग देने का संकल्प लिया। कार्यक्रम के अंत में पैक्स अध्यक्ष रंजीत कुमार ने किसानों का आभार व्यक्त करते हुए कहा कि भविष्य में भी इस तरह के जागरूकता कार्यक्रम आयोजित किए जाएंगे, ताकि अधिक से अधिक किसानों को पैक्स से जोड़ा जा सके और सहकारिता आंदोलन को गांव-गांव तक मजबूत किया जा सके।

संवाद और सकारात्मक संकल्पों के साथ नालंदा कॉलेज में शिक्षक मिलन समारोह संपन्न



बिहारशरीफ (अपना नालंदा)। बसंत पंचमी की पूर्व संध्या पर गुरुवार को नालंदा कॉलेज में नववर्ष शिक्षक मिलन समारोह हर्षोल्लास, सौहार्द और सकारात्मक ऊर्जा के वातावरण में संपन्न हुआ। कार्यक्रम में शिक्षकों एवं कर्मचारियों के बीच आपसी संवाद, अनुभव साझा करने और नए संकल्पों का भाव स्पष्ट रूप से देखने को मिला। समारोह को संबोधित करते हुए प्राचार्य डॉ. सुनीता सिन्हा ने कहा कि नया वर्ष केवल कैलेंडर बदलने का अवसर नहीं, बल्कि आत्ममंथन, नवाचार और सामूहिक प्रयासों के माध्यम से संस्थान को नई ऊंचाइयों तक ले जाने का संकल्प लेने का समय है। उन्होंने शिक्षकों की शैक्षणिक प्रतिबद्धता, शोध कार्य तथा कर्मचारियों की निष्ठा और समर्पण की सराहना करते हुए कहा कि इन्हीं के सहयोग से नालंदा कॉलेज निरंतर प्रगति के पथ पर अग्रसर है। प्राचार्या ने टीमवर्क पर बल देते हुए कहा कि शिक्षा केवल पाठ्यक्रम तक सीमित नहीं है,

बल्कि विद्यार्थियों के व्यक्तित्व निर्माण, नैतिक मूल्यों और सामाजिक चेतना के विकास की साझा जिम्मेदारी है। उन्होंने समयानुकूल तकनीक के प्रयोग, अनुशासन और सकारात्मक सोच के साथ कार्य करने का आह्वान किया। उनके प्रेरक वक्तव्य पर सभागार तालियों से गूंज उठा। समारोह के अंत में प्राचार्य डॉ. सुनीता सिन्हा ने सभी शिक्षक एवं कर्मियों को नववर्ष की शुभकामनाएं देते हुए स्वास्थ्य, सफलता और सामूहिक उन्नति की कामना की तथा डायरी और वार्षिक कैलेंडर भेंट किए। कार्यक्रम को पूर्व प्राचार्य प्रो. रघुनाथ प्रसाद कच्छवे, सीनियर प्रोफेसर डॉ. प्रभास कुमार, डॉ. श्याम सुंदर प्रसाद सहित अन्य शिक्षकों ने भी संबोधित किया। इस अवसर पर पाटलिपुत्र विश्वविद्यालय के सीनेट सदस्य डॉ. ध्रुव कुमार सहित विभिन्न विभागों के अध्यक्ष, शिक्षक एवं कर्मचारी उपस्थित रहे। कार्यक्रम का संचालन डॉ. अंजनी कुमार ने किया।

मुंगेर दौरे पर भाजपा प्रदेश अध्यक्ष, जैन पंचकल्याणक महोत्सव में सहभागिता



सुजीत कुमार, पटना (अपना नालंदा)। बिहार भाजपा के प्रदेश अध्यक्ष संजय सरावगी शुक्रवार को अपने प्रवास कार्यक्रम के तहत मुंगेर पहुंचे, जहां भाजपा कार्यकर्ताओं ने उनका जोरदार स्वागत किया। आगमन के बाद वे जैन धर्म के 23वें तीर्थंकर भगवान पार्श्वनाथ की प्रतिमा के पंचकल्याणक प्राण-प्रतिष्ठा महोत्सव में शामिल हुए। इस अवसर पर मंगल आशीर्वाद देने पहुंचे राष्ट्रसंत एवं अहिंसा तीर्थ प्रणेता आचार्य प्रमुख सागर जी से उन्होंने आशीर्वाद लिया। कार्यक्रम को संबोधित करते हुए संजय सरावगी ने आचार्य प्रमुख सागर जी का बिहार में स्वागत करते हुए कहा कि मुंगेर की धरती पर उनका आगमन सौभाग्य की बात है। उन्होंने जैन मुनियों के अहिंसा और संयम के संदेश को आज के समय में आत्मसात करने की आवश्यकता पर बल दिया। प्रदेश अध्यक्ष ने बिहारवासियों के सुख, शांति

और समृद्धि के लिए आशीर्वाद की कामना करते हुए कहा कि बिहार का सर्वांगीण विकास हम सभी का साझा लक्ष्य है। इसके पश्चात वे भाजपा जिला कार्यालय पहुंचे, जहां कार्यकर्ताओं से मुलाकात की। उन्होंने कहा कि समर्पित कार्यकर्ताओं का दृढ़ निश्चय ही पार्टी की असली ताकत है। संजय सरावगी ने कहा कि पिछले दो दशकों से बिहार में सुशासन को जनता का समर्थन मिला है, जिससे राज्य विकास के पथ पर आगे बढ़ा है। महिला सशक्तिकरण, आधारभूत संरचना और रोजगार सृजन के क्षेत्र में उल्लेखनीय कार्य हो रहे हैं। उन्होंने बताया कि एनडीए सरकार अगले पांच वर्षों में एक करोड़ लोगों को रोजगार व नौकरी देने के लक्ष्य के साथ आगे बढ़ रही है और इसे अवश्य पूरा किया जाएगा। उन्होंने दोहराया कि भाजपा की राजनीति का मूल उद्देश्य जनकल्याण, जनसेवा और राष्ट्रसेवा


बोरिंग रोड चौराहे पर राम जानकी ट्रस्ट का तीसरे वर्ष भव्य भंडारा



सुजीत कुमार, पटना (अपना नालंदा)। राजधानी पटना के बोरिंग रोड चौराहे पर राम जानकी ट्रस्ट द्वारा श्री राम जन्मभूमि प्राण प्रतिष्ठा की वर्षगांठ के अवसर पर भव्य भंडारे का आयोजन किया गया। यह आयोजन लगातार तीसरे वर्ष श्रद्धा और सेवा भाव के साथ संपन्न किया गया, जिसमें बड़ी संख्या में श्रद्धालुओं ने भाग लिया और प्रसाद ग्रहण किया। अयोध्या में श्री रामलला की प्राण प्रतिष्ठा 22 जनवरी 2024 को हुई थी। इसी ऐतिहासिक और पावन अवसर की वर्षगांठ पर राम जानकी ट्रस्ट द्वारा यह भंडारा आयोजित किया गया। आयोजन स्थल पर “जहां राम हैं, वहीं सेवक हैं” का संदेश गुंजता रहा और भक्तों में खासा उत्साह देखने को मिला। राम जानकी ट्रस्ट के संयोजक सुमित सिंह ने बताया कि यह आयोजन समाज में सेवा, समर्पण और भाईचारे की भावना को मजबूत करने के उद्देश्य से किया जाता है।

वहीं ट्रस्ट के संयोजक ठाकुर दीपक सिंह ने कहा कि हर वर्ष की तरह इस वर्ष भी श्रद्धालुओं के लिए भंडारे का आयोजन किया गया है और आगे भी यह परंपरा निरंतर जारी रहेगी। उन्होंने पटना व आसपास के लोगों से अपील की कि वे परिवार सहित आकर प्रसाद ग्रहण करें। संयोजक राहुल सिंह ने बताया कि ट्रस्ट द्वारा पिछले तीन वर्षों से लगातार भंडारे का आयोजन किया जा रहा है, जिसमें हजारों श्रद्धालु शामिल होते हैं। इस अवसर पर कार्यकर्ता रोहित, राज शशि सिंह, वीर बहादुर सिंह, अभिषेक तिवारी, हरिओम सिंह, पिटू सिंह, एंथोनी डेविड, दीपक मिश्रा, इंद्र भूषण मिश्रा, शुभम सरकार, साहिल कुमार, रोशन सिंह और कैलाश कुमार सहित कई अन्य कार्यकर्ताओं ने सक्रिय सहयोग किया। भंडारे में शामिल श्रद्धालुओं ने आयोजन की सराहना करते हुए इसे आस्था और सेवा का सुंदर संगम बताया।

एनडीए शासन में कानून व्यवस्था ध्वस्त, अपराधियों के हौसले बुलंद: अरुण यादव



सुजीत कुमार, पटना (अपना नालंदा)। राष्ट्रीय जनता दल के प्रदेश प्रवक्ता अरुण कुमार यादव ने पूर्व केंद्रीय मंत्री व सांसद राजीव प्रताप रूडी के बयान पर तीखा पलटवार किया है। उन्होंने कहा कि सत्तापक्ष को अनर्गल बयानबाजी छोड़कर यह बताना चाहिए कि डबल इंजन वाली एनडीए सरकार राज्य में अपराध और आपराधिक घटनाओं पर नियंत्रण क्यों नहीं कर पा रही है। जब शासन और प्रशासन दोनों एनडीए के हाथ में हैं, तब कानून-व्यवस्था की बदहाली यह दर्शाती है कि सरकार का इकबाल पूरी तरह खत्म हो चुका है। राजद प्रवक्ता ने कहा कि मशीनरी मैनेजमेंट के सहारे बनी एनडीए सरकार में गृह मंत्री बनने के बाद सम्राट चौधरी रोज अपराध नियंत्रण को लेकर नए-नए दावे और “शिगूफा” छोड़ते रहे, लेकिन बेखौफ अपराधियों ने उन सभी दावों को जमींदोज कर दिया। इससे साफ है

कि अपराधियों के मन से शासन-प्रशासन का भय समाप्त हो चुका है और वे खुलेआम तांडव मचा रहे हैं। उन्होंने कहा कि NEET की छात्रा की संदिग्ध मौत के मामले में 16 दिन बीत जाने के बावजूद पुलिस अब तक खुलासा नहीं कर सकी है। इससे प्रतीत होता है कि दोषियों को सत्ता का संरक्षण प्राप्त है और सरकार मामले की लीपापोती में जुटी हुई है। अरुण यादव ने आगे कहा कि NEET छात्रा की संदिग्ध मौत, पूर्णिया में महिला से गैंगरेप, खगड़िया में पांच वर्षीय बच्ची के साथ दुष्कर्म व हत्या, मधेपुरा में विधवा के साथ गैंगरेप के बाद हत्या, बक्सर में छात्रा से दुष्कर्म जैसी घटनाएं यह साबित करती हैं कि बिहार में अपराध बेलगाम हो चुका है। उन्होंने सवाल उठाया कि नीतीश-भाजपा सरकार कब तक इन जघन्य अपराधों के दोषियों को कठोर से कठोर सजा दिला पाएगी।

साकिबूल गनी के शतक से बिहार मजबूत, पहले दिन 328 रन



सुजीत कुमार, पटना (अपना नालंदा)। रणजी ट्रॉफी 2025-26 के प्लेट ग्रुप फाइनल मुकाबले के पहले दिन बिहार की टीम ने सधी हुई बल्लेबाजी करते हुए मजबूत स्थिति बना ली है। पटना के मोइन-उल-हक स्टेडियम में खेले जा रहे खिताबी मुकाबले में पहले दिन का खेल समाप्त होने तक बिहार ने अपनी पहली पारी में 7 विकेट पर 328 रन बना लिए। टॉस हारकर बल्लेबाजी करने उतरी बिहार की शुरुआत सतर्क रही, हालांकि शुरुआती ओवरों में हिमांशु सिंह और पियूष कुमार सिंह के विकेट जल्दी गिर गए। इसके बाद मध्यक्रम के बल्लेबाजों ने पारी को संभाला। मंगल महारौर ने 43 रनों की उपयोगी पारी खेली, जबकि आकाश राज ने 101 गेंदों पर 50 रन बनाकर पारी को स्थिरता दी। आयुष लोहरुका और प्रताप ने भी सीमित लेकिन

अहम योगदान दिया। पारी का मुख्य आकर्षण कप्तान साकिबूल गनी का शानदार शतक रहा। उन्होंने 155 गेंदों पर 108 रन बनाए, जिसमें 11 चौके और 3 छक्के शामिल थे। उनके साथ विकेटकीपर बल्लेबाज बिपिन सौरभ ने बेहतरीन संयम दिखाया। बिपिन सौरभ 75 रन बनाकर नाबाद लौटे, जबकि खालिद 18 रन बनाकर क्रीज पर डटे हुए हैं। दोनों के बीच हुई महत्वपूर्ण साझेदारी ने बिहार को 300 रन के पार पहुंचाया। मणिपुर की ओर से रेक्स और जोतिन फेडरोइजाम ने दो-दो विकेट चटकाए। अन्य गेंदबाजों ने भी अनुशासित गेंदबाजी की, लेकिन बिहार के बल्लेबाजों ने धैर्य और आत्मविश्वास के साथ दिन का खेल अपने पक्ष में समाप्त किया। बिहार क्रिकेट संघ को उम्मीद है कि दूसरे दिन टीम इस बढ़त को और मजबूत करेगी।



अपना नालन्दा


अपना शहर, अपना खबर

सत्य, सरोकार और संघर्ष का एक वर्ष
अपना नालन्दा डिजिटल हिंदी दैनिक

प्रथम वर्षगांठ विशेष

26 जनवरी 2026

आप लोगों का अपना लोकप्रिय
डिजिटल हिंदी दैनिक
“अपना नालन्दा”
आपके विश्वास, सहयोग और
स्नेह के साथ
सफलतापूर्वक अपना प्रथम वर्ष
पूर्ण कर रहा है।



40 हजार पाठकों तक प्रतिदिन सीधी पहुँच अपना नालन्दा डिजिटल हिंदी दैनिक
प्रतिदिन WhatsApp सहित सभी प्रमुख सोशल मीडिया प्लेटफॉर्म

इस गौरवपूर्ण अवसर पर अपने संस्थान / व्यवसाय / संगठन का विज्ञापन देकर
हज़ारों नहीं, दसियों हज़ार पाठकों तक अपनी पहचान बनाइए।

विज्ञापन दरें (प्रथम वर्षगांठ विशेष पैकेज)

फुल पेज विज्ञापन – ₹10,000/-

हाफ पेज विज्ञापन – ₹5,000/-

क्वार्टर पेज विज्ञापन – ₹3,000/-

संपर्क करें:

apnanalandaofficial881@gmail.com



9031468165
9608311251